

இனிமையான குழந்தைகளே! உங்களிடம் என்னென்ன இருக்கிறதோ, அதை ஈஸ்வரிய சேவையில் ஈடுபடுத்திப் பயனுள்ளதாக ஆக்குங்கள். கல்லூரி மற்றும் மருத்துவமனையைத் திறந்து கொண்டே செல்லுங்கள்.

கேள்வி : குழந்தைகளாகிய உங்களுக்கு சிவபாபாவுடன் எந்த ஒரு சம்மந்தம் மிகவும் ரமணீகரமானதாக, ஆழமானதாக உள்ளது?

பதில் : நீங்கள் சொல்கிறீர்கள், சிவபாபா நம்முடைய தந்தையாக இருக்கிறார் என்றால் குழந்தையாகவும் இருக்கிறார். ஆனால் தந்தையானவர் எப்படிப் பிறகு குழந்தையாவார்-இது மிகவும் ரமணீகரமான, ஆழமான விஷயமாகும். நீங்கள் அவரை பாலகனாகவும் புரிந்து கொண்டிருக்கிறீர்கள், ஏனென்றால் அவர் மீது முழுமையாக பலியாகிறீர்கள். முழு ஆஸ்தியையும் முதலில் நீங்கள் அவருக்குக் கொடுக்கின்றீர்கள். யார் சிவபாபாவைத் தம்முடைய வாரிசாக ஆக்கிக் கொள்கிறார்களோ, அவர்கள் தான் 21 பிறவிகளுக்கான ஆஸ்தி பெறுகிறார்கள். இந்தக் குழந்தை (சிவபாபா) சொல்கிறார், எனக்கு உங்களது பணம் வேண்டாம். நீங்கள் ஸ்ரீமத் படி மட்டும் செல்வீர்களானால் உங்களுக்கு ராஜபதவி கிடைத்து விடும்.

பாடல் : மாதா ஓ மாதா.....

ஓம் சாந்தி. ஓம் சாந்தி என்று சொன்னவர் யார்? சரீரம் சொன்னதா அல்லது ஆத்மா சொன்னதா? இதைக் குழந்தைகள் நன்றாகப் புரிந்து கொள்ள வேண்டும். ஒன்று ஆத்மா. மற்றது சரீரம். ஆத்மாவோ அழியாதது. இந்த ஆத்மா (பரமாத்மா) சுயம் தனது அறிமுகம் கொடுக்கிறது-நானும் ஆத்மா, பிந்து சொருபம். எப்படி பரமாத்மா தந்தை தமது அறிமுகம் கொடுக்கிறார்-என்னைப் பரமாத்மா என ஏன் சொல்கின்றனர்? ஏனென்றால் நான் அனைவருக்கும் தந்தையாக இருக்கிறேன். அனைவரும் அழைக்கின்றனர், ஹே பரமபிதா பரமாத்மா, ஹே பகவான் என்று-இவையனைத்தும் புரிந்து கொள்ள வேண்டிய விஷயங்கள். குருட்டு நம்பிக்கையின் விஷயங்கள் அல்ல. எப்படி மற்றவர்கள் சொன்னது சத்தியமில்லையோ, அதுபோல் மனிதர்கள் ஈஸ்வரனைப் பற்றிச் சொல்பவை அனைத்தும் சத்தியமல்லாத வார்த்தைகள். ஒரே ஓர் ஈஸ்வரன் மட்டுமே சத்தியமானவர். அவர் சத்தியத்தையே சொல்வார். மற்ற மனிதர்கள் அனைவரும் அவரைப் பற்றிப் பொய்யைத் தான் சொல்வார்கள். அதனால் பாபா சத்தியம் (ட்ரூத்) என்று சொல்லப் படுகிறார். அவர் உண்மையான கண்டத்தை ஸ்தாபனை செய்பவர். பாரதம் தான் உண்மையான கண்டமாக இருந்தது. பாபா சொல்கிறார், நான் தான் உண்மையான கண்டத்தை உருவாக்கியிருந்தேன். அச்சமயம் பாரதத்தைத் தவிர வேறு எந்த ஒரு கண்டமும் இல்லாதிருந்தது. இவையனைத்தையும் சத்தியமான பாபா தான் சொல்ல முடியும். ரிஷி, முனி, முன்பு இருந்தவர்களெல்லாம் எங்களுக்கு ஈஸ்வரனாகிய படைப்பவர் மற்றும் படைப்பினுடைய முதல்-இடை-கடை பற்றி எதுவும் தெரியாது என்றே சொல்லிச் சென்றனர். தெரியாது-தெரியாது என்றே சொல்லிச் சென்றனர். யாராலும் அறிமுகம் கொடுக்க முடியாது. பாபாவின் அறிமுகத்தை பாபா தான் கொடுக்கிறார். நான் உங்களுடைய தந்தை. நான் தான் வந்து புது உலக ஸ்தாபனை செய்து பழைய உலகத்தை வினாசம் செய்விக்கிறேன்-சங்கர் மூலம். புதிய சிருஷ்டியை பிரம்மா மூலம் படைக்கிறேன். நான் தான் உங்களுக்கு என்னுடைய சத்தியமான அறிமுகத்தைக் கொடுக்கிறேன். மற்றவர்கள் என்னைப் பற்றி உங்களுக்குச் சொன்னாலும் பொய்யைத் தான் சொல்வார்கள். யார் இருந்துவிட்டுச் சென்றிருக்கிறார்களோ, அவர்களைப் பற்றி யாருக்கும் தெரியாது. சத்யுக் லட்சுமி-நாராயணர் உயர்ந்தவரிலும் உயர்ந்தவர்களாக இருந்தனர். புதிய உலகம் உயர்ந்ததாக இருந்தது, அதன் மாலிக்காக இருந்தனர். மற்றப்படி இவ்வளவு உயர்ந்த உலகத்தை யார் படைத்தார், அவர்களை அதன் மாலிக்காக யார் ஆக்கினார்? இதை யாரும் அறிந்திருக்கவில்லை. பாபா அறிந்திருக்கிறார், யார் சொர்க்கத்தின் ராஜபதவியின் ஆஸ்தியைப் பெற்றார்களோ, அவர்களின் புத்தியில் தான் இவ்விஷயங்கள் பதியும். பாடவும் செய்கின்றனர்- நீங்கள் தாய்-தந்தை, நாங்கள் உங்களுடைய குழந்தைகள், உங்களது கிருபையால் அளவற்ற சுகம் என்று. இதை யாருக்காகப் பாடுகின்றனர்? லௌகீக்காகவா, பாரலௌகீக்காகவா? லௌகீக்கத்திற்கோ இந்த மகிமை இருக்க முடியாது. சத்யுக்கத்திலும் கூட இந்த மகிமை யாருக்கும் இருக்க முடியாது. நீங்கள் இங்கே வந்திருக்கிறீர்கள், அந்தத் தாய்-தந்தையிடமிருந்து 21 பிறவிகளுக்கு அளவற்ற சுகத்தின் ஆஸ்தியைப் பெறுவதற்காக. இராஜ்ய பாக்யத்தின் ஆஸ்தியைப் பெறுவதற்காக. பகவான் தான் படைப்பவர் என்றால் அவருடன் கூட மாதாவும் இருப்பார் இல்லையா? இங்கே குழந்தைகள் நீங்கள் சொல்கிறீர்கள்,

நாங்கள் தாய்-தந்தையிடம் வந்திருக்கிறோம். இங்கே எந்த ஒரு குரு கோசாயியும் கிடையாது. பாபா சொல்கிறார், நீங்கள் என்னிடமிருந்து மீண்டும் சொர்க்கத்தின் ஆஸ்தியைப் பெற்றுக் கொண்டிருக்கிறீர்கள். சத்யுகத்தில் லட்சுமி-நாராயணர் தான் ராஜ்யம் செய்தனர். ஸ்ரீகிருஷ்ணர் மீது அனைவரும் அன்பு வைத்துள்ளனர். இராதை மீது ஏன் அன்பு வைப்பதில்லை?

லட்சுமி-நாராயணர் சிறு வயதில் யாராக இருந்தனர்? இதை யாரும் அறிய மாட்டார்கள். மக்கள் நினைக்கின்றனர், இவர்கள் துவாபரயுகத்தில் இருந்தனர் என்று. மாயா இராவணன் முற்றிலும் துச்சுபத்தி உள்ளவர்களாக ஆக்கி விட்டுள்ளான். நீங்களும் கூட முதலில் கல்புத்தி உள்ளவராக இருந்தீர்கள். பாபா உங்களைப் பாரஸ் புத்தி உள்ளவர்களாக ஆக்கியுள்ளார். பாரஸ் புத்தி உள்ளவர்களாக ஆக்கக்கூடியவர் ஒரே ஒரு பாபாதான். சொர்க்கத்தில் தங்கத்தாலான மாளிகைகள் இருக்கும். இங்கே தங்கம் என்ன, தாமிரம் கூடக் கிடைப்பதில்லை. பைசாவை தாமிரத்தால் கூட செய்வதில்லை. அங்கோ தாமிரத்திற்குக் கூட எந்த ஒரு மதிப்பும் கிடையாது. சிலர் சேர்த்து வைத்துள்ள செல்வம் மண்ணோடு மண்ணாகி விடும், சிலருடையதை ராஜா கையகப்படுத்திக் கொள்வார் என்றெல்லாம் பாடப்பட்டுள்ளது மீண்டும் நிச்சயமாக நடைபெறும். நிச்சயமாக நெருப்புப் பற்றிக் எரிந்தது. வினாசம் நடைபெற்றிருந்தது, மீண்டும் நிச்சயமாக நடைபெறும், 5000 ஆண்டுகளுக்கு முன் போலவே மீண்டும் தெய்வீக சுயராஜ்யம் ஸ்தாபனை ஆகிக் கொண்டிருக்கிறது. இப்போது எவ்வளவு படிக்கிறீர்களோ, அதற்கேற்றவாறு ராஜ்ய பதவி தருகிறேன். சிந்தனை செய்ய வேண்டும், இந்த சத்யுகத்தின் லட்சுமி-நாராயணன் ராஜா, ராணி மற்றும் பிரஜைகள் எங்கிருந்து வந்தனர்? அவர்கள் ராஜ்யத்தை எங்கிருந்து பெற்றனர்? ஒருவர் மற்றவரிடம் பெற்றார்களா, அல்லது சூரியவம்சியிடமிருந்து சந்திரவம்சியினர் பெற்றார்களா? சந்திரவம்சிகளிடம் இருந்து பிறகு விகாரி ராஜாக்கள் பெறுகின்றனர். ராஜாக்களிடமிருந்து பிறகு காங்கிரஸ் அரசாங்கத்தினர் பெற்றார்கள். இப்போதோ எந்த ஒரு ராஜ்யமும் இல்லை. லட்சுமி-நாராயணர் சொர்க்கத்தின் மாலிக்காக இருந்தனர் இல்லையா? 8 சிம்மாசனங்கள் அவர்கள் தொடர்ந்தன. திரேதாவில் சீதா-ராமரின் ராஜ்யம் நடந்தது. பிறகு மாயாவின் ராஜ்யம் தொடங்கியது. விகாரி ராஜாக்கள், நிர்விகாரி ராஜாக்களுக்குக் கோவில் கட்டிப் பூஜை செய்யத் தொடங்கினர். பூஜைக்குரியவர்களாக இருந்தவர்களே பிறகு பூஜாரி ஆயினர். இப்போதோ விகாரி ராஜாக்கள் கூட இல்லை. இப்போது மீண்டும் புதிய உலகத்தின் சரித்திரம் திரும்பவும் நடைபெறும். புது உலகத்திற்காக பாபா உங்களுக்கு இராஜயோகத்தைக் கற்பித்திருந்தார். எல்லையற்ற தந்தையிடமிருந்து ஆஸ்தி பெற வேண்டும். யார் பரீட்சை பாஸ் செய்வார்களோ, அவர்கள் தான் கல்ப-கல்பமாக உயர்ந்த பதவி பெறுவார்கள். இது படிப்பு, கீதா பாடசாலை. உண்மையில் இதை காட் ஃபாதர்லி யுனிவர்சிட்டி (இறைவனாகிய தந்தையின் பல்கலைக்கழகம்) எனச் சொல்ல வேண்டும். ஏனென்றால் இதன் மூலம் தான் பாரதம் சொர்க்கமாக ஆகின்றது. ஆனால் இவ்விஷயத்தை அனைவரும் புரிந்து கொள்வதில்லை. கொஞ்சம் தாமதமாகின்றது. இன்னும் போகப்போகப் பிரபாவம் வெளிப்படும். இவையனைத்தையும் சிவபாபா தான் சொல்லிப் புரிய வைக்கிறார். சிவபாபா எனச் சொல்லவா அல்லது சிவபாலகன் எனச் சொல்வதா? சிவபாபாவாகவும் இருக்கிறார் என்றால் அம்மாவாகவும் இருக்கிறார். சிவ பகவான் அம்மாவாக இல்லை என்றால் நீங்கள் ஏன் இப்படி அழைக்கிறீர்கள்-நீங்கள் தாய்-தந்தை, நாங்கள் உங்கள் குழந்தைகள் என்று? புத்தி வேலை செய்கின்றது. சிவபகவான் தந்தையாகவும் இருக்கிறார் என்றால் தாயாகவும் இருக்கிறார். இப்போது சொல்லுங்கள், சிவனுக்கு அம்மா இருக்கிறாரா? சிவன் உங்களுடைய குழந்தையா? சிவன் நமக்குத் தந்தையாகவும் இருக்கிறார், குழந்தையாகவும் இருக்கிறார் எனச் சொல்பவர்கள் கை உயர்த்துங்கள். இது மிகவும் ரமணீகமான, ஆழமான விஷயமாகும். தந்தையாக இருப்பவர் பிறகு எப்படிக் குழந்தை ஆகமுடியும்? வாஸ்தவத்தில் கிருஷ்ணர் கீதை சொல்லவில்லை. அவரோ தாய்-தந்தையர்க்கு ஒரே குழந்தையாக இருந்தார். சத்யுகத்தில் மண்பாண்டம் முதலியவற்றை உடைப்பதற்கான எந்த ஒரு விஷயமும் இல்லை. சிவன் தான் கீதை சொல்லியிருக்கிறார். அவரை பாலகன் என்றும் புரிந்து கொண்டுள்ளனர். ஏனென்றால் அவர் மீது பலியாகின்றனர். முழு ஆஸ்தியையும் அவருக்குத் தருகின்றனர். நீங்கள் பாடவும் செய்தீர்கள், சிவபாபா, நீங்கள் வருவீர்களானால் நாங்கள் சமர்ப்பணமாகி விடுவோம் என்று. இப்போது பாபா சொல்கிறார், நீங்கள் என்னை வாரிசாக்குவீர்களானால் நான் உங்களை 21 பிறவிகளுக்கு வாரிசாக்குவேன். லௌகீக குழந்தை உங்களிடம் பெற்றுக் கொள்வார்கள், எதையும் தர மாட்டார்கள். இவரோ பிறகு எவ்வளவு தருகிறார் பாருங்கள்! ஆம், தங்களின் குழந்தைகளையும் பராமரியுங்கள். ஆனால் ஸ்ரீமத் படி நடந்து கொள்ளுங்கள். இந்தச் சமயத்தின் குழந்தைகள் தந்தையின் செல்வத்தினால் பாவகர்மங்களே செய்வார்கள். இந்தக் குழந்தை சொல்கிறது-எனக்கு உங்களது செல்வத்தை வைத்து என்ன செய்வது? நானோ உங்களுக்கு

இராஜபதவியைத் தர வந்துள்ளேன். ஸ்ரீமத் படி மட்டும் நடந்து கொள்ளுங்கள். யோகத்தினால் 21 பிறவிகளுக்கு ஆரோக்கியம், படிப்பினால் ராஜ்யம் கிடைக்கும். இது போன்ற கல்லூரி மற்றும் மருத்துவமனையைத் திறந்து வைப்புகள். சிவபாபாவோ வள்ளலாவார். நான் பெற்றுக்கொண்டு என்ன செய்வேன் என்கிறார். ஆம், யுக்தி சொல்கிறார், ஈஸ்வரனுக்காக சேவையில் ஈடுபடுத்துங்கள். ஸ்ரீமத் படி நடந்து கொள்ளுங்கள். கிருஷ்ணர் பெயரில் அர்ப்பணம் செய்கின்றனர். அவரோ இளவரசராக இருந்தார். அவர் பட்டினியாக இருக்கவில்லை. சிவபாபா பதிலுக்கு உங்களுக்கு மிக அதிகமாகவே தருகிறார். பகவான் பக்தியின் பலனைத் தருகிறார். அவர் துக்கத்தைப் போக்கி சுகம் தருபவர். உங்களுக்கு சத்தி அளிப்பவர் வேறு யாரும் கிடையாது. நான் குழந்தைகளாகிய உங்களுக்கு சத்தி அளிக்கிறேன். நன்மை செய்பவர் பாபா, துர்கதி அளிப்பது யார்? ஆம் குழந்தைகளே, இராவணனின் பிரவேசம் ஆகின்ற காரணத்தால் இராவண வழிப் படி அனைவரும் உங்களுக்கு துர்கதியே அளித்து வந்துள்ளனர். இராவணனின் வழி படி முற்றிலும் பிரஷ்டாச்சாரி ஆகிவிட்டுள்ளனர். இப்போது நான் உங்களை சிரேஷ்டாச்சாரி ஆக்கி சொர்க்கத்தின் மாலிக் ஆக்குகின்றேன். இங்கே நீங்கள் என்னென்ன செய்கிறீர்களோ, எல்லாம் அசுர வழியின் படி தான் செய்வீர்கள். இப்போது தேவதை ஆகவேண்டுமாயின் மற்ற தொடர்பையெல்லாம் விட்டு என்னுடைய தொடர்பில் மட்டும் இணையுங்கள். எவ்வளவு என்னுடைய வழிமுறைப்படி நடக்கிறீர்களோ, அவ்வளவு உயர்ந்த பதவி பெறுவீர்கள். படிக்கவே இல்லையென்றால் பிரஜையிலும் கூட குறைந்த பதவியே அடைவீர்கள். ஒரு தடவை கேட்டீர்கள், தாரணை செய்தீர்கள் என்றால் சொர்க்கத்தில் வருவீர்கள். ஆனால் பதவி குறைந்ததாகப் பெறுவீர்கள். நாளுக்கு நாள் தொந்தரவுகள் அதிமாகிக் கொண்டு போகும். இதுவோ அதே சமயம் தான் என்று மனிதர்களும் புரிந்து கொள்வார்கள். ஆனால் மிகவும் தாமதமாக வருவதால் இவ்வளவு உயர்ந்த பதவியோ பெற முடியாது. யோகம் இல்லாமல் விகர்மங்கள் வினாசமாகாது. இப்போது அனைவருக்கும் கயாமத் (விசாரணை மற்றும் தீர்ப்புக்கான) சமயம். கணக்கு வழக்கை முடிக்க வேண்டும். இங்கே உங்களுடைய கர்மங்கள் விகர்மங்களாகவே ஆகிக்கொண்டு போகின்றன. சத்யுகத்தில் கர்மம் அகர்மம் ஆகிவிடும். கர்மமோ நிச்சயமாக அனைவரும் செய்வார்கள். கர்மம் இல்லாமல் யாராலும் இருக்க முடியாது. ஆதமா சொல்கிறது, நான் இந்தக் கர்மம் செய்கிறேன். இரவில் களைத்துப் போகும் காரணத்தால் ஓய்வெடுக்கின்றேன். இந்த உறுப்புகளை வேறாக உணர்ந்து தூங்கிப் போகிறேன். இது உறக்கம் எனப்படும். இப்போது பாபா சொல்கிறார், ஹே ஆதமா நான் உனக்குச் சொல்கிறேன், அதை தாரணை செய். இல்லறத்தில் இருந்து கொண்டே படிப்பையும் படியுங்கள். படிப்பினால் தான் உயர்ந்த பதவி கிடைக்கும். பவித்திரமாகாமல் இந்த ஞானம் புத்தியில் பதியாது. மாயா புத்தியை அபவித்திரமாக்குகின்றது. அதனால் பாபாவின் பெயர் பதீத பாவன். பாடுகின்றனர், நீங்கள் தாய்-தந்தை, நாங்கள் உங்கள் குழந்தைகள்.... ஆனால் நீங்கள் இப்போது நடைமுறையில் அமர்ந்திருக்கிறீர்கள். அறிந்திருக்கிறீர்கள், இந்த சகஜ இராஜயோகத்தின் பலத்தினால் 21 பிறவிகளுக்கு நாம் சொர்க்கத்தின் மாலிக் ஆவோம். அதற்காகத் தான் நீங்கள் வந்திருக்கிறீர்கள். பக்தி மார்க்கத்தில் நீங்கள் பாடியிருந்தீர்கள். இப்போது பாடல் முடிந்து போனது. சொர்க்கத்தில் இந்த மகிமையின் பாடல் இருக்காது. பாபா சொல்கிறார், உங்களுடைய தாய்-தந்தை ஆகி உங்களை சொர்க்கவாசி ஆக்குகிறேன். மாயா பிறகு நரகவாசி ஆக்குகிறது. இது விளையாட்டாகும். இதைப் புரிந்து கொண்டு இறப்பதற்கு முன்பாக பாபாவிடமிருந்து ஆஸ்தியைப் பெற்றுக் கொள்ளுங்கள். இல்லையென்றால் இராஜ்ய பாக்யத்தை இழந்து விடுவீர்கள். பதீதர்கள் ஆஸ்தியைப் பெற முடியாது. அவர்கள் பிறகு பிரஜையில் போய்விடுவார்கள். அவர்களிலும் கூட நம்பர்வார் பதவிகள் உள்ளன.

பாபா சொல்கிறார், இந்த மரண உலகத்தில் இது உங்களுடைய கடைசிப் பிறவியாகும். இப்போது எனது வழிமுறைப்படி நடப்பீர்களானால் உங்களுடைய துன்பங்கள் நீங்கி விடும். இதில் குருட்டு நம்பிக்கையின் எந்த ஒரு விஷயமும் இல்லை. பரமாத்மா படிப்பு சொல்லித் தருகிறார். நிச்சயம் இல்லாமல் எப்படிப் படிக்க முடியும்? படிக்கப் படிக்க பிறகு மாயா விக்னங்களை ஏற்படுத்தி விடுகின்றது. அப்போது படிப்பை விட்டு விடுகின்றனர். அதனால்தான் பாடப்பட்டுள்ளது-ஆச்சரியப்படும் வண்ணம் கேட்கின்றனர், சொல்கின்றனர்,..... பிறகு பாபாவை விட்டு ஓடிப்போய் விடுகின்றனர். ஆனால் பிறகும் கூட அன்பு உள்ளது என்றால் வந்து சந்திக்கின்றனர். பின்னால் வருத்தப்படுவார்கள்-பாபாவின் குழந்தையாகி விட்டுப் பிறகு பாபாவை விட்டு விட்டோம் என்று. போய் மாயாவினுடையவர்களாக ஆகிவிட்டார்கள் என்றால் தண்டனைகளும் அதிகம் வருகின்றன. மேலும் பதவியும் குறைந்ததாக ஆகிவிடும். கல்ப-கல்பாந்தரமாகத் தங்களின் ராஜ்ய பாக்யத்தை இழந்து விடுவார்கள். தண்டனை பெற்று பிரஜா பதவி பெற்றார்கள் என்றால் அதனால் நன்மை தான் என்ன? பாபாவுக்கு முன்னிலையில்

28.03.2012

வந்து அதிகம் கேட்கின்றனர்-பிறகு தங்கள் வேலை-தொழிலில் போய்விட்டு மறந்து போகின்றனர். முதல் நம்பர் பாவம் காமகட்டாரி செலுத்துவதாகும். அதனால் பாபா சொல்கிறார், ஒருபோதும் துர்நாற்றம் வீசும் ஆடைபோல் ஆகிவிடாதீர்கள். பாபா வந்து அனைவருடைய ஆடையையும் தூய்மைப்படுத்துகின்றார். பாபா தான் அனைத்து பதீதர்களையும் பாவனமாக்கக் கூடியவர். சத்யுகத்தில் யாருமே பதீத்தாக இருக்க மாட்டார்கள். நீங்கள் பாபாவிடமிருந்து ஆஸ்தி பெற்று உலகத்தின் எஜமானர் ஆகிவிடுவீர்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) இப்போது இராவணனின் வழிமுறையை விட்டு ஸ்ரீமத்படி நடக்க வேண்டும். மற்ற அனைத்துத் தொடர்புகளையும் விட்டு ஒரு பாபாவின் தொடர்பில் இணைய வேண்டும்.
- 2) நிச்சயபுத்தி உள்ளவராகி படிப்பை அவசியம் படிக்க வேண்டும். எந்த ஒரு தடையினாலும் பாபாவின் கையை விட்டுவிடக் கூடாது. யோகத்தினால் ஆரோக்கியம் மற்றும் படிப்பினால் இராஜ்ய பதவிப் பெற வேண்டும்.

வரதானம் : தேக அகங்காரம் அல்லது அபிமானத்தின் சூட்சுமமான அம்சத்தையும் கூடத் தியாகம் செய்யக் கூடிய (ஆகாரி ஸோ நிராகாரி) சரீரத்திலிருந்து அசரீரியாக ஆகுக!

அநேகருக்கு சாதாரண ரூபத்தில் தேகத்தின் உருவத்தில் பற்றுதல் அல்லது அபிமானம் இருப்பதில்லை. ஆனால் தேக சம்பந்தத்தின் மூலம் தனது சம்ஸ்காரங்கள் விசேஷமானவை, புத்தி விசேஷமானது, குணங்கள் விசேஷமானவை, கலைகள் விசேஷமானவை, ஏதேனும் சக்தி விசேஷமானது-அதன் அபிமானம், அதாவது அகங்காரம், நஷா, அதிகார தோரணை இதெல்லாம் சூட்சுமமான தேக அபிமானமாகும். ஆக, இந்த அபிமானம் ஒருபோதும் சரீரமுடையவரை ஃபரிஸ்தாவாகவோ அல்லது நிராகாரியாகவோ ஆகவிடாது. அதனால் இதனுடைய அம்சத்தையும் கூடத் தியாகம் செய்யுங்கள். அப்போது சுலபமாகவே ஆகாரி ஸோ நிராகாரி ஆக முடியும்.

சுலோகன் : உரிய சமயத்தில் சகயோகி ஆவிர்களானால் பலமடங்கு பிரதிபலன் கிடைத்துவிடும்.